
सं० 5निगोवि0 (5 ) 01 / 2012 - 56 निगो० 

पशु एवं मत्स्य संसाधन विभाग 


संकल्प 

27 फरवरी 2017 
विषयः - डा0 अशोक कुमार दास, तत्कालीन जिला पशुपालन पदाधिकारी, मधुबनी सम्प्रति निलंबित को सरकारी 

सेवा से बर्खास्त किये जाने के संबंध में । 

डा0 अशोक कुमार दास, तत्कालीन जिला पशुपालन पदाधिकारी , मधुबनी सम्प्रति निलंबित , पशुपालन सेवा वर्ग - 2 , 
वरीयता क्रमांक - 1720, ऑडिट क्रमांक -2490, जन्म तिथि 01.03.1957, नियुक्ति तिथि 12. 08 .1983 एवं सेवानिवृति तिथि 
28.02. 2017 के विरूद्ध भ्रष्टाचार एवं वित्तीय अनियमतिता, कर्त्तव्य के प्रति लापरवाही, उदासीनता तथा अकर्मण्यता से संबंधित 

गीय संकल्प ज्ञापांक - 391 निगो० दिनांक 05. 12. 2012 के द्वारा विभागीय कार्यवाही संचालित की गयी । 
विभागीय कार्यवाही के संचालन हेतु विभागीय जांच आयुक्त को संचालन पदाधिकारी नियुक्त किया गया । 

3. विभागीय कार्यवाही के संचालन ( जाँच) पदाधिकारी के द्वारा समर्पित जाँच प्रतिवेदन दिनांक 29 .02.2016 में डा0 
दास के विरूद्ध गठित आरोपों के आलोक में कर्त्तव्य के प्रति लापरवाही, उदासीनता एवं अकर्मण्यता, बैंक खाता से 28.32 लाख 
रूपये की अनियमित निकासी, लेखा संधारण में 10 .35 लाख रूपये का गंभीर अनियमित व्यय , 9.90 लाख रूपये का संभावित 
दुर्विनियोग तथा रोकड़ पंजी में 2.60 लाख रूपये की प्रविष्टि नहीं करने संबंधी गंभीर आरोप प्रमाणित पाये गये हैं । 

4. संचालन पदाधिकारी से प्राप्त जाँच प्रतिवेदन के आलोक में विभागीय पत्रांक - 57 निगो० दिनांक 15. 03. 2016 
के द्वारा डा० दास से द्वितीय लिखित अभिकथन की अपेक्षा की गयी । डा0 दास द्वारा समर्पित द्वितीय लिखित अभिकथन दिनांक 
07.04. 2016 के द्वारा जाँच प्रतिवेदन में प्रमाणित आरोपों के संबंध में कोई खंडन नहीं किया गया । बल्कि द्वितीय लिखित 
अभिकथन दिनांक 07.04 .2016 में अंकित किया गया है कि “ इस संदर्भ में लेखापाल तथा प्रधान लिपिक भी निलंबित थे, परन्तु 
एक वर्ष पूर्व वे निलंबन से मुक्त होकर क्षेत्रीय निदेशक, दरभंगा के कार्यालय में कार्यरत् हैं । अतः मेरी शारीरिक , आर्थिक एवं 
मानसिक स्थिति को देखते हुए सहानुभूतिपूर्वक विचार कर निलंबन से मुक्त करने की कृपा की जाय । " 


बिहार गजट ( असाधारण ), 1 मार्च 2017 
5. उक्त आलोक में मामले की समीक्षा अनुशासनिक प्राधिकार के द्वारा की गयी तथा समीक्षोपरांत पाया गया कि 
डा0 दास के द्वारा द्वितीय लिखित अभिकथन में प्रमाणित पाये गये आरोपों के संदर्भ में बचाव में कोई तथ्य प्रस्तुत नहीं किया गया 
है अतएव डा० दास के द्वारा समर्पित द्वितीय लिखित अभिकथन को स्वीकार योग्य नहीं पाया गया । 

6. उक्त आलोक में गठित आरोपों एवं संचालन पदाधिकारी द्वारा पाये गये प्रमाणित आरोपों के मद्देनजर , बिहार 
सरकारी सेवक (वर्गीकरण, नियंत्रण एवं अपील) नियमावली, 2005 के नियम 14 ( x ) में वर्णित प्रावधान के आलोक में डा० दास के 
विरूद्ध सेवाच्युत का दण्ड अधिरोपित करने का निर्णय सरकार द्वारा लिया गया । 

7. उक्त निर्णय के आलोक में विभागीय पत्रांक -249 निगो० दिनांक 01.08.2016 के द्वारा बिहार लोक सेवा 
आयोग, पटना से परामर्श / मंतव्य की अपेक्षा की गयी । बिहार लोक सेवा आयोग के पत्रांक - 2156 दिनांक 20 . 10. 2016 के द्वारा 
सहमति व्यक्त की गयी । तदनसार मामले को मंत्रिपरिषद के समक्ष प्रस्तत किया गया परन्त उक 
की सहमति प्राप्त नहीं हो सकी एवं मंत्रिपरिषद् द्वारा मामले को वापस लिया गया । मंत्रिपरिषद् का अनुमोदन प्राप्त नहीं हो सकने 
की स्थिति में राज्य सरकार द्वारा मामले की पुनः समीक्षा की गयी एवं समीक्षोपरांत पूर्व में लिये गये निर्णय को संशोधित करते हुए 
वित्तीय अनियमितता, सरकारी राशि का दुर्विनियोग संबंधी गंभीर आरोपों को प्रमाणित पाये जाने के कारण डा0 दास को बिहार 
सरकारी सेवक (वर्गीकरण, नियंत्रण एवं अपील ), नियमावली, 2005 के नियम 14 (xi ) के तहत सरकारी सेवा से बर्खास्त करने का 
निर्णय लिया गया । 

8. उक्त निर्णय के आलोक में विभागीय पत्रांक - 7निगो0 दिनांक 16.01.2017 के द्वारा बिहार लोक सेवा आयोग से 
परामर्श / मंतव्य की पुनः अपेक्षा की गयी । बिहार लोक सेवा आयोग ने दिनांक 22.02. 2017 को अपना अभिमत दिया है कि आयोग 
द्वारा पूर्व में सेवाच्यूत संबंधी विभागीय दण्ड प्रस्ताव पर सहमति संसूचित कर दी गयी है । अतः प्रस्तावित दण्ड पर पुनः आयोग के 
परामर्श की आवश्यकता नहीं है । 

9. उक्त आलोक में उल्लेखनीय है कि किसी भी पदाधिकारी को दण्ड संसूचित किये जाने के पूर्व आयोग का 
परामर्श प्राप्त करना आवश्यक है , जिसका अनुपालन किया गया , परन्तु आयोग का परामर्श मानने की बाध्यता सरकार को नहीं 
है । चूंकि डा0 दास के विरूद्ध जांच पदाधिकारी के द्वारा समर्पित जांच प्रतिवेदन में प्रमाणित आरोपों से स्पष्ट है कि डा0 दास के 
द्वारा लोक निधि से सरकारी राशि का विचलन , दुर्विनियोग किया गया है, जो घोर कदाचार एवं वित्तीय अनियमितता का द्योतक 
है । उक्त के लिए डा0 दास को सेवाच्यूत के स्थान पर सेवा से बर्खास्त करने का दण्ड युक्ति संगत है । 

___ 10. उक्त वर्णित परिप्रेक्ष्य में बिहार सरकारी सेवक (वर्गीकरण , नियंत्रण एवं अपील ) नियमावली, 2005 के नियम 14 
( xi) के तहत सरकारी सेवा से बर्खास्त करने संबंधी सरकार द्वारा लिये गये निर्णय के आलोक में डा0 अशोक कुमार दास , 
तत्कालीन जिला पशुपालन पदाधिकारी, मधुबनी सम्प्रति निलंबित को सेवा से बर्खास्त किया जाता है एवं विभागीय कार्यवाही 
समाप्त की जाती है । 

11. इस संकल्प के निर्गत होने की तिथि से डा० दास का इस विभाग में ग्रहणाधिकार नहीं रहेगा तथा निलंबन अवधि 
में प्राप्त जीवन निर्वाह भत्ता के अतिरिक्त कुछ भी देय नहीं होगा । 

___ 12. उक्त निर्णय संकल्प निर्गत की तिथि से प्रभावी होगा । 
आदेश: - आदेश दिया जाता है कि इस संकल्प को बिहार राजपत्र के अगले असाधारण अंक में सर्वसाधारण की जानकारी हेतु 
प्रकाशित किया जाय एवं इसकी सूचना संबंधित पदाधिकारी को दी जाय । 

बिहार - राज्यपाल के आदेश से , 

वीरेन्द्र कुमार सिन्हा , 
सरकार के अवर सचिव । 


है 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 
बिहार गजट ( असाधारण ) 176 -571 + 100 -डी0टी0पी0 । 

